

22160- کیا بیٹا اپنا قرض ادا کرنے کے لیے والد کی زکاة لے سکتا ہے؟

سوال

کیا اگر کوئی مقروض ہو تو وہ قرض کی ادائیگی کے لیے اپنے والد کی زکاة وصول سے سکتا ہے یا نہیں؟

پسندیدہ جواب

شیخ الاسلام ابن تیمیہ رحمہ اللہ تعالیٰ سے مندرجہ بالا سوال کیا گیا تو ان کا جواب تھا:

اگر بیٹا مقروض ہو اور وہ ادائیگی نہ کر سکتا ہو تو امام احمد وغیرہ کے دواقول میں سے ظاہر قول کے مطابق اپنے والد کی زکاة لے سکتا ہے۔

اور اگر وہ نفقہ و خرچ کا محتاج ہو اور اس کے والد کے پاس خرچ کے لیے کچھ نہ ہو تو اس میں نزاع اور اختلاف ہے، اور ظاہر یہی ہے کہ اس کے لیے والد کی زکاة لینا جائز ہے۔

لیکن اگر وہ اپنے والد کے نفقہ سے مستغنی ہو تو پھر اسے اس کی زکاة کی کوئی ضرورت نہیں۔